

सन २०२५-२६ या आर्थिक वर्षाकरीता
“वनमहोत्सव” या योजनेच्या लेखाशीर्ष
२४०६८५५१ अंतर्गत नविन बाब प्रस्तावांच्या
अनुषंगाने निधी वितरीत करण्याबाबत.

महाराष्ट्र शासन
महसूल व वन विभाग
शासन निर्णय क्रमांक : साववि-२०२५/प्र.क्र.६१ (भाग-१)/वने-११
मंत्रालय, मुंबई-४०० ०३२
दिनांक : २८ मार्च, २०२६

वाचा :-

१. नियोजन (रोहयो) विभाग, शासन निर्णय क्र.मगारो-२०१८/प्र.क्र.१३८/मगारो-१, दि.०५.११.२०१८
२. महसूल व वन विभाग, शासन निर्णय क्रमांक साववि-२०२२/प्र.क्र.५८/फ-११, दि.२८.०७.२०२३
३. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५
४. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-०३, दि.१२.०३.२०२६
५. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर यांचे पत्र
क्र.कक्ष-१/पी/यो/वनमहोत्सव/प्र.क्र.५२/१३२७/२०२५-२६, दि.१२.०३.२०२६
६. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर यांचे पत्र
क्र.कक्ष-१/पी/यो/वनमहोत्सव/प्र.क्र.५२/१३८७/२०२५-२६, दि.२३.०३.२०२६

प्रस्तावना :-

सन २०२५-२६ करिता “वनमहोत्सव” योजनेसाठी २४०६ ८५५१ या लेखाशिर्षातर्गत रु.२५३२.०० लक्ष इतका नियतव्यय अर्थसंकल्पित करण्यात आला आहे. तथापि, २०२५-२६ च्या सुधारित अर्थसंकल्पीय अंदाजानुसार रु.२०२१.६० लक्ष निधी मंजूर करण्यात आला आहे. त्याचा तपशील पुढीलप्रमाणे आहे :-

योजनेचे नाव	सन २०२५-२६ करिता सुधारित अर्थसंकल्पीत निधी			(रु. लाखात)
वनमहोत्सव	०२- मजुरी	२१- पुरवठा व सामुग्री	२६- जाहिरात व प्रसिध्दी	एकूण
	११२१.४०	८८६.२०	१४.००	२०२१.६०

०२. वित्त विभागाच्या वाचा क्रमांक ३ येथील दिनांक ०७.०४.२०२५ रोजीच्या परिपत्रकान्वये वित्तीय वर्ष २०२५-२६ च्या अर्थसंकल्पीय तरतूदींची मासिक निधी विवरणपत्रे, अर्थसंकल्पीय अंदाज, वाटप आणि संनियंत्रण प्रणालीवर (बीम्स) प्रशासकीय विभागांकडून नोंदविण्यात आल्यानंतर सन २०२५-२६ च्या प्रथम नऊ माहीकरीता (डिसेंबर, २०२५ अखेर) आवश्यक असणारा अनिवार्य व कार्यक्रमांतर्गत खर्चाचा अर्थसंकल्पीत निधी एकूण वार्षिक तरतूदीच्या ६० टक्केच्या मर्यादेत आणि उर्वरित उद्दिष्टांसाठी ६० टक्केच्या मर्यादेत अर्थसंकल्पीय अंदाज, वाटप आणि संनियंत्रण प्रणालीद्वारे (बीम्स) वितरीत करण्यात आला होता. तदनंतर वित्त विभागाच्या वाचा क्र.४ येथील दि.१२.०३.२०२६ च्या परिपत्रकान्वये निधी वितरणाची सुधारित मर्यादा निश्चित करून देण्यात आली आहे.

०३. वाचा क्रमांक २ येथील दि.२८.०७.२०२३ शासन निर्णयान्वये वन व वनोत्तर क्षेत्रात वनीकरण आणि मृद व जलसंधारणाची कामे महात्मा गांधी राष्ट्रीय ग्रामीण रोजगार हमी योजना व राज्य योजनांसोबत अभिसरण करून घेण्यास (Top-up model) मान्यता देण्यात आली आहे. सदर शासन निर्णयातील तरतुदीनुसार “वनमहोत्सव” (२४०६-८५५१) या योजनेतर्गत करण्यात येणारी सर्व कामे सुध्दा अभिसरण योजनेतर्गत करणे आवश्यक आहे. तथापि, वाचा क्र.१ येथील नियोजन विभागाच्या (रोजगार हमी योजना) दि.०५.११.२०१८ च्या शासन निर्णयातील परिच्छेद क्र.३ मधील अनुक्रमांक ११ नुसार अभिसरणांतर्गतची कामे ही ग्रामीण क्षेत्रामध्येच घेणे बंधनकारक आहे. यास्तव, “वनमहोत्सव” या योजनेतर्गत शहरी भागातील म्हणजेच महानगरपालिका, नगरपालिका, नगरपरिषद, नगरपंचायत, लष्करी छावणी व औद्योगिक क्षेत्रातील प्रस्ताव राज्य योजनेतून मंजूर करण्यात येत आहेत.

०४. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर यांनी वाचा क्र.५ व ६ येथील प्रस्तावांन्वये सन २०२५-२६ या आर्थिक वर्षाकरीता “वनमहोत्सव” (२४०६-८५५१) या योजनेतर्गत शहरीभागातील नविन बाब प्रस्तावांच्या अनुषंगाने निधी वितरीत करण्याची मागणी केली आहे. त्यास अनुसरून वित्त विभागाने बीम्स प्रणालीवर लेखाशिर्ष २४०६-८५५१ अंतर्गत उपलब्ध करून दिलेल्या रकमेच्या मर्यादेत निधी वितरित करण्याची बाब शासनाच्या विचाराधीन होती.

शासन निर्णय :-

सामाजिक वनीकरण विभागामार्फत राबविण्यात येणाऱ्या “वनमहोत्सव” या योजनेकरीता सन २०२५-२६ या आर्थिक वर्षाकरीता शहरीभागातील रोपे निर्मितीच्या नविन बाब प्रस्तावांच्या अनुषंगाने लेखाशिर्ष २४०६ ८५५१ अंतर्गत **रु.२६९.६५ लक्ष** इतका निधी वितरीत करण्यात येत आहे. सदर निधी वितरणाचा वनवृत्तिनिहाय तपशील खालीलप्रमाणे आहे:-

(रोप संख्या व रु.लाखात)

अ. क्र.	वनवृत्त	वन विभाग	रोपवाटीकेचे नाव	कामाची बाब	रोपे/ओ टे संख्या	एकूण मागणी	वितरीत करावयाचा निधी (२१-साहित्य व पुरवठा)
१	अमरावती	अमरावती	वडाळी	लहान रोपे निर्मिती	२.४	५२.१८	१२.०७
		बुलढाणा	मलकापूर, पारिजात		०.५०	१०.५४	२.२८
एकूण					२.९०	६२.७२	१४.३५
२	नाशिक	नाशिक	गंगाकाठ	लहान रोपे निर्मिती	०.५०	१०.२७	२.०५
		जळगाव	मेहरुण व यावल		५.००	१३१.६२	२३.५२
		नंदूरबार	आमलाड व रंगावली		१	२८.८६	४.९३
एकूण					६.५०	१७०.७५	३०.५०
३	छ. संभाजी-नगर	छ. संभाजी-नगर	टाकळी सागज, कातपूर व सांगवी तलाव	लहान रोपे निर्मिती	०.२५	५.५३	१.१९

		नांदेड	मुखेड, हिमायतनगर, भक्तापूर लॅंडी प्रकल्प- देगलूर, भोकर रेल्वेस्टेशन		४	८१.२८	१७.३६
		जालना	मध्यवर्ती रोपवाटिका, जालना		२	४२.७८	१०.३०
		बीड	धर्मल परळी रोपवाटिका (भाग १)		२	४०.६५	८.६९
			बीजगुणन रोपवाटिका		२	४०.६५	८.६९
		लातूर	जैवतंत्रज्ञान महाविद्यालय, MIDC रोपवाटिका, MSEB रोपवाटिका		५	१०१.१६	२१.२२
		हिंगोली	कळमनूरी		२	४२.५६	१०.५९
		परभणी	मराठवाडा कृषी विद्यापीठ (भाग १ ते ४)		८	१६२.६०	३४.७६
एकूण					२५.२५	५१७.२१	११२.८०
४	पुणे	सातारा	कोडोली, फलटण, कराड, शिरवळ, कोरेगाव व डी.जे. कॉलेज	लहान रोपे निर्मिती	७	१५६.०८	४४.८१
		सोलापूर	तळे हिप्परगा		५	१०३.८६	२३.५३
		कोल्हापूर	कागल व सदर बझार		३	९७.४७	२५.५२
एकूण					१५.००	३५७.४१	९३.८६
५	ठाणे	रायगड- अलिबाग	रामवाडी, पेण	लहान रोपे निर्मिती	१	२०.१२	४.१५
एकूण					१.००	२०.१२	४.१५
६	पुणे	सातारा	ओट्यावर रोपे लागवड करून त्यांची वाढ झाल्यानंतर त्यातील A व B दर्जाच्या कंदाद्वारे पॉलिथीन पिशवीतील बांबू रोपे तयार करणे.	ओटे संख्या १६५	१३.५६	८.१६	
७	नाशिक	नंदुरबार	A व B दर्जाच्या रायझोमपासून निघालेले कंद पॉलिबॅगमध्ये प्रत्यारोपण करणे.	ओटे संख्या २००	२१.०८	५.८३	
एकूण					३६५	३४.६४	१३.९९
एकंदर एकूण						११६२.८५	२६९.६५

उपरोक्त तक्त्यात नमुद केल्यानुसार सन २०२५-२६ आर्थिक वर्षाकरीता शहरीभागातील रोपे निर्मितीच्या नविन बाब प्रस्तावांच्या अनुषंगाने “वनमहोत्सव” या योजनेंतर्गत लेखाशिर्ष २४०६-८५५१ अंतर्गत २१- साहित्य व पुरवठा या उद्दिष्टाखाली रु.२६९.६५ लक्ष (रुपये दोन कोटी एकोणसत्तर लक्ष पासष्ट हजार मात्र) इतका निधी वितरीत व खर्च करण्यास मान्यता देण्यात येत आहे.

०२. सदर निधी नियंत्रक अधिकारी म्हणून अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांच्याकडे सुपूर्त करण्यात येत आहे. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी सदर कामांना निधी वितरीत करताना वन वृत्त/विभाग निहाय कामांचा तपशील तपासूनच व सदर रोपवाटिकांचे क्षेत्र शहरी भागात म्हणजेच महानगरपालिका, नगरपालिका, नगरपरिषद, नगरपंचायत, लष्करी छावणी व औद्योगिक क्षेत्रात येत असल्याचे संबंधीत स्थानिक स्वराज्य संस्थेने प्रमाणित केल्याची खात्री करूनच कार्यवाही करावी.

०३. प्रस्तुत योजनेंतर्गत करण्यात आलेल्या कामाची अंमलबजावणी कृती आराखड्याप्रमाणे, विहित कार्यपद्धतीनुसार आणि ठरविलेल्या मुदतीत करण्यात आली आहे, याबाबतची दक्षता घ्यावी. याबाबत सविस्तर मार्गदर्शक सूचना क्षेत्रीय अधिकाऱ्यांना द्याव्यात आणि अंमलबजावणीबाबत वेळोवेळी आढावा घेण्यात यावा. मंजूर निधीपेक्षा जास्त खर्च होणार नाही, याची नियंत्रक अधिकाऱ्यांनी दक्षता घ्यावी.

०४. अपर प्रधान मुख्य वनसंरक्षक (अर्थसंकल्प, नियोजन व विकास) हे वर्ष २०२५-२६ मध्ये सदर योजनेंतर्गत वितरीत केलेल्या निधीबाबत उपयोगिता प्रमाणपत्र ७ दिवसांत शासनास सादर करतील. सदर निधी वितरीत करताना करण्यात येत असलेली कामे ही वाचा क्रमांक २ येथील दिनांक २८.०७.२०२३ मधील तरतुदी, वाचा क्रमांक ३ व ४ येथील शासन परिपत्रकातील सुचना, शासनाने वेळोवेळी निर्गमित केलेल्या सुचना तसेच सक्षम प्राधिकारी यांनी मान्यता दिलेल्या अंदाजपत्रकानुसार तांत्रिक व प्रशासकीय मान्यता प्रदान करण्यात आल्याची खातरजमा करून निधी वितरणाची कार्यवाही नियंत्रक अधिकारी यांनी करावी. तसेच सदर निधी खर्च करताना सुध्दा शासनाने वेळोवेळी निर्गमित केलेल्या सुचनांचे पालन करण्याबाबतच्या सुचना अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांच्या कार्यालयाकडून संबंधितांना देण्यात याव्यात.

०५. सदर निधी वितरित करण्यापूर्वी अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी सदर योजनेसाठी सन २०२५-२६ करीता वितरित केलेला निधी अर्थसंकल्पीय वितरण प्रणालीव्यतिरिक्त अन्यत्र ठिकाणी वळती केला नसल्याची खात्री करावी.

०६. सदर निधी खर्च करताना वित्त विभागाच्या वाचा क्रमांक ३ व ४ येथील शासन परिपत्रकातील तरतुदी व महाराष्ट्र अर्थसंकल्पीय नियम पुस्तिका, वित्तीय अधिकार नियम पुस्तिका यामध्ये उल्लेख केलेल्या तरतुदी व वेळोवेळी दिलेल्या सूचनांचे पालन करण्यात यावे.

०७. वन वृत्त/विभाग निहाय वितरीत तरतुदीची माहिती व राबविण्यात आलेल्या कार्यक्रमाचा/झालेल्या खर्चाचा तपशील शासनास दरमहा विहित प्रपत्रात सादर करण्यात यावा. तसेच योजनेचे संनियंत्रण प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्यामार्फत व्हावे.

०८. सदर योजनेअंतर्गत होणारा खर्च खाली नमूद केलेल्या लेखाशीर्षाखाली सन २०२५-२६ च्या मंजूर अर्थसंकल्पीत निधीतून खर्ची टाकण्यात यावा.

मागणी क्र.सी-०७

२४०६, वनीकरण व वन्यजीवन,

राज्य योजनेंतर्गत योजना (११)(३४) वनमहोत्सव योजनेंतर्गत (राज्य) (२४०६ ८५५१)

२१-साहित्य व पुरवठा

०९. सदर शासन निर्णय, वित्त विभागाचे दिनांक १२.०३.२०२६ रोजीचे परिपत्रक तसेच वित्त विभागाच्या शासन निर्णय क्रमांक-विअप्र/२०१३/प्र.क्र.३०/२०१३/विनियम, भाग-२, दिनांक १७.०४.२०१५ अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२६०३२८१२५०५६९१९९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(प्रताप राजेंद्र सातपूते)

कार्यासन अधिकारी, महाराष्ट्र शासन

प्रत,

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक, सामाजिक वनीकरण, पुणे.
३. अपर प्रधान मुख्य वनसंरक्षक (अर्थसंकल्प, नियोजन व विकास), नागपूर
४. मुख्य वनसंरक्षक (प्रादेशिक) (११ वृत्त)
५. वनसंरक्षक, सामाजिक वनीकरण (६ वृत्त)
६. विभागीय वन अधिकारी, सामाजिक वनीकरण (सर्व जिल्हे)
७. महालेखापाल, (लेखापरीक्षा/लेखा व अनुज्ञेयता), महाराष्ट्र-१ व २, मुंबई व नागपूर,
८. सर्व जिल्हा कोषागार अधिकारी,
९. अधिदान व लेखा अधिकारी, मुंबई ४०० ०३२.
१०. निवासी परिक्षा लेखा अधिकारी, मुंबई
११. वित्त विभाग, व्यय-१०, अर्थसंकल्प-०६ मंत्रालय, मुंबई-३२
१२. कार्यासन अधिकारी, वने-२, महसूल व वन विभाग, मंत्रालय, मुंबई-३२
१३. कार्यासन अधिकारी, अर्थसंकल्प, महसूल व वन विभाग, मंत्रालय, मुंबई-३२
१४. उप सचिव/अवर सचिव (सर्व), महसूल व वन विभाग, मंत्रालय, मुंबई-३२
१५. निवडनस्ती वने-११.